

रीजन कॉन्फ्रेंस सिद्धार्थ में सेवा कार्यों के लिए किया सम्मानित

जीवन प्रबंधन और समाज सेवा के लिए हुए गुरुमंत्र

उज्जैन। लायंस क्लब इंटरनेशनल के एमजेएफ लायन प्रदीप यादव की रीजन कॉन्फ्रेंस सिद्धार्थ भव्यता के साथ संपन्न हुई। आयोजन का आतिथ्य होस्ट क्लब लायंस क्लब उज्जैन फ्रेंड्स के अध्यक्ष लायन विनोद लुल्ला एवं उनके साथियों ने किया। मुख्य वक्ता पुष्प से आए एमजेएफ लायन द्वारका जालान ने जीवन प्रबंधन के साथ सेवा कार्यों को करने के गुरुमंत्र दिए। कार्यक्रम में मुख्य अतिथि के रूप में डिस्ट्रिक्ट गवर्नर एमजेएफ लायन प्रवीण वशिष्ठ, एमसीसी एमजेएफ लायन मनीष शाह, कॉन्फ्रेंस चेयरमैन लायन डॉ. सतिंदर सलूजा और कॉन्फ्रेंस सचिव लायन



डॉ. तपेश राय उपस्थित रहे। विशिष्ट अतिथि के तौर पर वीडिजी 1 लायन जय प्रकाश त्रिपाठी, लायन रिपुदमन, लायन महेश मालवीय, पीडीजी लायन अजय गुप्ता और लायन बलबीर साहनी मौजूद थे।

इन सदस्यों का भी हुआ

विभिन्न श्रेणियों में क्लब और सदस्य हुए पुरस्कृत

कॉन्फ्रेंस में सभी क्लबों के अध्यक्षों द्वारा बैनर प्रेजेंटेशन किया गया, जिसमें लायंस क्लब उज्जैन सुरभि एवं लायंस क्लब उज्जैन गोल्ड का उत्कृष्ट प्रदर्शन रहा। समारोह में विभिन्न क्षेत्रों में किए गए सेवा कार्यों के लिए सदस्यों एवं क्लबों को सम्मानित किया गया। बेस्ट पिन कलेक्शन में प्रथम पुरस्कार लायंस क्लब उज्जैन सुरभि और द्वितीय पुरस्कार लायंस क्लब उज्जैन क्लबिक को मिला। बेस्ट स्क्रैप बुक के लिए लायंस क्लब उज्जैन सुरभि तथा बेस्ट फोटो एल्बम के लिए लायंस क्लब उज्जैन क्लबिक को पुरस्कृत किया गया।

सम्मान किया गया। आयोजन में डॉ. गौतम शर्मा, विशाल पांचाल आदि लायन साथियों का विशेष सहयोग मिला। एमओसी लायन अशोक भट्टी द्वारा की गई। कार्यक्रम को विस्तृत जानकारी रीजन सचिव लायन देवाशिष राय द्वारा दी गई।

स्वर्णकार समाज ने निकाला भव्य फूलपाती चल समारोह



खारचौर। नगर में स्वर्णकार समाज द्वारा गुड़ी पड़वा एवं नवसंवत्सर वर्ष पर भव्य फूलपाती बैड बाजे के साथ रामोला मंदिर से स्वर्णकार समाज की महिला वर्ग चुनरी एवं पुरुष वर्ग सफेद पोशाक के साथ सजजध के साथ निकले। सर्वप्रथम रामोला मंदिर पर भगवान श्रीराम की आरती कर फूल पाती के प्रतीक इसर एवं गौरा का पूजन किया गया। आकर्षक का केन्द्र

दुल्हे-दुल्हन व कृष्ण राधा की वेशभूषा में बच्चे सजजध कर मनमोह लिया। समाज का चल समारोह प्रमुख मार्ग से होते हुए सुनहरिया बाग पहुंचा। चल समारोह का स्वागत समाजसेवी पुरुषोत्तम सोनी एवं पंकज माणकलाल सोनी द्वारा किया गया सुनहरिया बाग पहुंचकर महिला मंडल का गणगौर माता के गीतों का गायन पूजन के साथ नृसिंह भगवान की भव्य आरती

समाजजन द्वारा उतारी गई। तत्पश्चात समाज की बैठक में वरिष्ठ वृद्धजन एवं मेधावी छात्रों का दुपट्टे व पुष्प से स्वागत किया गया। स्वर्णकार समाज द्वारा सर्व सहमति से समाज अध्यक्ष निर्मल सोनी एवं महिला मंडल अध्यक्ष कला दिनेश सोनी का चयन किया गया। संचालन अवधेश सोनी एवं आभार डॉ राजेश सोनी द्वारा माना गया। इस अवसर पर अधिक संख्या में समाजजन उपस्थित रहे।

एक नजर में

कल्याणमल बांटिया का निधन

महिदपुर। नगर के प्रमुख ठेकेदार एवं भवन निर्माण सामग्री विक्रेता, पूर्व नया अध्यक्ष स्व. राजमल बांटिया के सुपुत्र कल्याणमल बांटिया का 76 वर्ष की आयु में निधन हो गया। आप एक अच्छे मिलनसार, मृदुभाषी व स्पष्ट वक्ता रहे। आपकी अंतिम यात्रा रविवार शाम 5 बजे निवास से निकली। सत्याभ्युषण में नगर के प्रमुख व्यक्तियों, समाज प्रमुखों व रिश्तेदारों ने उनके व्यक्तित्व पर प्रकाश डालते हुए श्रद्धांजलि अर्पित की।



परशुराम जन्मोत्सव को लेकर ब्राह्मणों की बैठक

महिदपुर। ब्राह्मण समाज महिदपुर झारड़ा क्षेत्र द्वारा 11 वें परशुराम जन्मोत्सव व चल समारोह मनाने जा रहा है। जिसकी रूपांशु व कार्यक्रम को लेकर आदिव्य ब्राह्मण समाज धर्मशाला में बैठक संपन्न हुई। जिसके लिए सामाजिक बंधुवर महिदपुर झारड़ा क्षेत्र की एक आवश्यक बैठक 22 मार्च रविवार को 3 बजे श्री राम मंदिर आदिव्य ब्राह्मण समाज धर्मशाला महिदपुर पर्यावरण मार्ग जेल रोड में आयोजित कि गई। बैठक में महत्वपूर्ण बिंदु निम्नानुसार है, परशुराम जन्मोत्सव के उपलक्ष्य को लेकर होली मिलन समारोह, हिंदू नववर्ष समारोह अन्य विषयों पर जिसमें परशुराम जन्मोत्सव के निमित्त संयोजक सत्यनारायण शर्मा पेटलावद, महिदपुर नगर के प्रभारी संजय व्यास, उमा पांडे, विकास उपाध्याय, चंद्रशेखर पंड्या, नितेश मेहता, आदि उपस्थित थे। बैठक का संचालन महेश रावल ने किया और बैठक का आभार कमलेश उपाध्याय ने माना। जानकारी प्रदीप पंड्या ने दी।

चौपाल में संगठन विस्तार पर जोर, नए युवाओं को पार्टी से जोड़ेगी युवा कांग्रेस

उज्जैन। मध्य प्रदेश युवक कांग्रेस के प्रदेश स्तरीय चलो पंचायत कार्यक्रम के तहत उज्जैन दक्षिण विधानसभा क्षेत्र के लोकोड़ा ग्राम में ग्राम चौपाल का आयोजन किया गया। यह कार्यक्रम उज्जैन जिला युवा कांग्रेस अध्यक्ष अर्पित यादव और दक्षिण विधानसभा अध्यक्ष यशराज सिंह चावड़ा के नेतृत्व में संपन्न हुआ। इस दौरान युवा कांग्रेस कार्यकर्ताओं ने चलो पंचायत चलो और युवा कांग्रेस जिंदाबाद के नारे लगाकर अपना उत्साह भी दर्ज कराया। आयोजन के दौरान जिला अध्यक्ष अर्पित यादव ने बताया कि युवा कांग्रेस संगठन के विस्तार को लेकर संकल्पित है। पार्टी से नए युवाओं को जोड़ने के लिए आगामी समय में इस अभियान को ग्राम पंचायत और वार्ड स्तर तक ले जाया जाएगा इस अवसर पर मुख्य रूप से चंद्रभानु सिंह चंदेल, बॉक अध्यक्ष उमेश वर्मा और ऋतुराज चौहान सहित उज्जैन जिला युवा कांग्रेस कमेटी के कई पदाधिकारी एवं कार्यकर्ता उपस्थित रहे। कार्यक्रम के बैनर के अनुसार, इस चौपाल में मुख्य अतिथि के तौर पर प्रदेश अध्यक्ष यश धनोपाध्याय और सह-संयोजक के रूप में जिला महासचिव संदीप पवार का नाम भी शामिल था।

सनातन हिंदू नव वर्ष पर फूल माली समाज का भव्य मिलन समारोह आयोजित

उज्जैन। सनातन हिंदू नव वर्ष के शुभ अवसर पर फूल माली समाज द्वारा वार्षिक सामाजिक मिलन समारोह का भव्य आयोजन किया गया। यह कार्यक्रम पंचान फूल माली समाज कल्याण समिति के तत्वावधान में संपन्न हुआ, जिसमें समाज के बड़ी संख्या में लोग शामिल हुए। कार्यक्रम की शुरुआत समाज की महिलाओं द्वारा पारंपरिक रूप से फूल-पाती एवं कलश पूजन के साथ की गई, जिससे वातावरण धार्मिक एवं सांस्कृतिक भावनाओं से ओत-प्रोत हो गया। इसके पश्चात समाज में उत्कृष्ट एवं अग्रणी कार्य करने वाले वरिष्ठजनों एवं पदाधिकारियों का श्रीफल एवं शॉल भेंट कर सम्मान किया गया। इस अवसर पर अध्यक्ष भारीश्वर बलदिया सहित दिलीप चौहान, हनुमंत बगडिया, रामचंद्र बोडाना, रामचंद्र रायवाल, गोपाल बागरवाल, राजेंद्र वर्मा, हनुमंत मंडली, बाबूलाल चौहान एवं विजय बलदिया का विशेष रूप से सम्मान किया गया। समारोह के दौरान समाज की वर्षभर की गतिविधियों की जानकारी प्रस्तुत की गई तथा सदस्यता अभियान को लेकर भी विस्तार से चर्चा की गई। समाज को संगठित एवं सशक्त बनाने पर जोर दिया गया। कार्यक्रम के समापन पर समाजजनों के लिए सामूहिक सामाजिक भोज का आयोजन किया गया, जिसमें सभी ने उत्साहपूर्वक भाग लिया। कार्यक्रम की जानकारी देते हुए दीपक वर्मा ने बताया कि इस आयोजन में संतोष जेतवाल, जगदीश जी, पवन पुष्पद, मोहन बड़ोनिया, दीपक माली, संदीप पुष्पद, राहुल चौहान, अंकित रायवाल, जितेंद्र भारती, राहुल पुष्पद, रोहित सोडिया, सुनील चौहान, पलक चौहान, रोनाक चौहान, मनीष चौहान, महेश चंदलोया, प्रियाश भारती, मिहारिका भारती सहित बड़ी संख्या में समाजजन उपस्थित रहे।



फिल्म निर्माता सजन राज कुरुप पहुंचे अर्जी वाले हनुमान दरबार

श्री कृष्णावतार के लिए लगाई अर्जी
महामंडलेश्वर स्वामी प्रेमानंद पुरी महाराज के सानिध्य में तीन घंटे चला हनुमत् पूजा महायज्ञ



उज्जैन। क्रिएटिवलैंड ग्रुप के संस्थापक व अध्यक्ष और जाने-माने फिल्म निर्माता सजन राज कुरुप ने महाकूर्म मेला क्षेत्र, मोहनपुरा स्थित श्री अर्जी वाले हनुमान मंदिर पहुंचकर दर्शन किए। उन्होंने अपनी आगामी फिल्म श्री कृष्णावतार की सफलता के लिए भगवान के दरबार में अर्जी लगाई। इस अवसर पर उन्होंने विशेष पूजा-अर्चना कर मंदिर में सवा मर्ण भोग भी लगाया।

सनातन संस्कृति पर आधारित फिल्मों का करते हैं निर्माण: सजन राज कुरुप मुख्य रूप से सनातन संस्कृति पर आधारित फिल्मों का निर्माण करते हैं। उन्होंने

दक्षिण भारत के केरल सहित अन्य स्थानों पर कई सफल फिल्मों का निर्माण किया है। स्वामी जी के अनन्य भक्त कुरुप ने महामंडलेश्वर स्वामी प्रेमानंद पुरी जी महाराज के सानिध्य में मंदिर परिसर में तीन घंटे तक विशेष पूजा और हनुमत् कृपा महायज्ञ संपन्न किया।

जन्माष्टमी पर रिलीज होगी फिल्म

फिल्म निर्माता ने अपनी नई फिल्म श्रीकृष्णावतार को जन्माष्टमी के अवसर पर रिलीज करने की अहम घोषणा की। इसके साथ ही उन्होंने मंदिर समिति को आगामी गुरु पूर्णिमा के अवसर पर एक विशेष कार्यक्रम आयोजित करने का प्रस्ताव भी दिया है। इस विशेष अनुष्ठान के दौरान मंदिर समिति की अध्यक्ष महामंडलेश्वर गुरु मां आनंदमयी, सावित्री महंत, शिवानी पाटीदार, पूजा यादव, सीमा जाट, योगेश जोशी, प्राणेश शुक्ला, टीना झाला, पंकज जायसवाल, रोहित पंडित और नीलेश पांचाल मुख्य रूप से उपस्थित रहे।

चेटीचंड महापर्व : सिंधु मेले में उमड़ा जनसैलाब

जतिन उदासी के भजनों पर झूमें श्रद्धालु
बर्फ का शिवलिंग और भगवान झुलेलाल का भव्य मंदिर बना आकर्षण का केंद्र

आयोजन को सफल बनाने में इनकी रही अहम भूमिका
आयोजन में सिंधु जागृत समाज के अध्यक्ष प्रताप रोहरा, सचिव महेश गंगवानी सहित समाज के अनेक गणमान्य सदस्यों रमेश राजपाल, रमेश सम्भानी, दीलत खेमचंदानी, मोहन वासवानी, डॉ. जितेंद्र जेटवानी, रमेश गजराणी, होतचंद सेठिया, जवाहर कोटवानी, दीपक बेलाणी, संजय लालवानी, दीपक ज्ञानचंदानी, अजय रोहरा, जवाहर सनमुखानी, ओम आहूजा, वीर कुमार मामनानी, मुकेश सेवा रामानी, लोकेश आडवानी, ललित लुल्ला, जीतू सेठिया, विनोद लल्ला, विजय भागचंदानी, किशोर मुलानी, कपिल बाशानी, कमल शाहलानी, पंकज कृष्णानी, सौरभ बेलाणी, सोनू वासवानी, नितिन वासवानी, मितेश जेटवानी, जितेंद्र भाटिया, किशोर चंदनानी, सोनू खत्री, अशोक राजवानी, रवि वासवानी, वेद प्रकाश आडवाणी और पवन खंबानी की महत्वपूर्ण भूमिका रही। मातृशक्ति में पुष्पा कोटवानी, स्वाति गजराणी, दिव्या बलवानी, रिंकू बेलाणी और राजकुमारी खेमचंदानी का विशेष सहयोग रहा। मुख्य सेवादर के रूप में नरेंद्र सबनानी, जेतानंद जयसिंधानी, महेश चांदवानी और विशाल चंदनानी का विशेष योगदान रहा।

सभी समाजजनों का विधिवत तिलक लगाकर स्वागत किया गया। अतिथियों ने की समाज की एकजुटता की सराहना: गोपाल बलवानी ने बताया कि इस भव्य आयोजन में मुख्य अतिथि के रूप में नगर निगम सभापति कलावती यादव और विशिष्ट अतिथि के रूप में भाजपा नगर जिला अध्यक्ष संजय अग्रवाल उपस्थित रहे। अतिथियों ने आयोजन की भव्यता की सराहना की और

समाज की एकजुटता व सांस्कृतिक समर्पण को प्रेरणादायी बताया। इस ऐतिहासिक आयोजन के मुख्य सूत्रधार कार्यक्रम संयोजक महेश परधानी रहे। यह आयोजन सिंधु जागृत समाज के इतिहास में अब तक का सबसे विशाल और सर्वाधिक जनसमूह वाला कार्यक्रम सिद्ध हुआ। इंदिरा नगर पंचायत और सिंधी भाई बंध पंचायत द्वारा मुख्य रूप से भोजन प्रसादी की सेवाएं दी गईं।

महिला उद्यमियों को सशक्त बनाने के लिए उद्यमिता विकास प्रकोष्ठ का उद्घाटन

25 मार्च को स्मार्ट सिटी इनक्यूबेशन सेंटर में महिला स्टार्टअप करंजी उत्पादों का प्रदर्शन

उज्जैन। महिलाओं को उद्यमिता के क्षेत्र में आगे बढ़ाने और उन्हें सशक्त बनाने के उद्देश्य से उज्जैन इनक्यूबेशन सेंटर ने महिला उद्यमिता विकास प्रकोष्ठ की शुरुआत की है। इस प्रकोष्ठ का औपचारिक लॉन्च कार्यक्रम 25 मार्च को दोपहर 2 बजे उज्जैन स्मार्ट सिटी इनक्यूबेशन सेंटर में आयोजित किया जाएगा।

मिलेगा सही मार्गदर्शन और मेंटरशिप: इस पहल का मुख्य उद्देश्य एक ऐसा मंच तैयार करना है, जहां महिलाओं को बदलने के लिए उचित विचारों को सफल उद्यम में बदलने के लिए उचित मार्गदर्शन, मेंटरशिप और नए अवसर मिल सकें।

यह प्रकोष्ठ महिलाओं का आत्मविश्वास बढ़ाने और उन्हें व्यवसाय की दुनिया में मजबूती से कदम रखने के लिए प्रेरित करने पर केंद्रित है। इस खास कार्यक्रम में कई महिला उद्यमी, मेंटर्स, उद्योग विशेषज्ञ और स्टार्टअप जगत से जुड़े लोग शामिल होंगे।

सफलता की ओर बढ़ेंगी महिलाएं: यूआईसी टीम के अनुसार, इस प्रकोष्ठ के माध्यम से महिलाओं को आगे बढ़ने के लिए एक मजबूत मंच प्रदान किया जा रहा है। उनका उद्देश्य है कि महिलाएं पूरे आत्मविश्वास के साथ अपने उद्यम की शुरुआत करें और सफलता के शिखर तक पहुंचें। उज्जैन इनक्यूबेशन सेंटर ने सभी इच्छुक महिला उद्यमियों, स्टार्टअप और संबन्धित लोगों को इस महत्वपूर्ण कार्यक्रम का हिस्सा बनने के लिए आमंत्रित किया है।

उत्पाद प्रदर्शन होगा मुख्य आकर्षण

कार्यक्रम का एक प्रमुख आकर्षण महिला स्टार्टअप द्वारा किया जाने वाला प्रोडक्ट प्रदर्शन होगा। इसके माध्यम से महिला उद्यमियों को अपने उत्पादों को प्रदर्शित करने और नए लोगों व सहयोगियों से जुड़ने का शानदार अवसर मिलेगा। साथ ही कार्यक्रम में ज्ञानवर्धक सत्र, नेटवर्किंग के अवसर और अनुभवी मेंटर्स के साथ संवाद भी आयोजित किया जाएगा, जिससे महिलाओं को सीखने और आगे बढ़ने का बेहतरीन मौका मिलेगा।

एक नजर महिलाओं ने जड़े चौके-छक्के, झटके पुरुषों के विकेट

जैन समाज का अनोखा कपल क्रिकेट टूर्नामेंट

वर्धमान सुपर किंग्स बनी चैंपियन, 200 से अधिक दंपतियों ने दिखाया खेल कौशल



उज्जैन। जैन समाज के युवाओं को खेल से जोड़ने और शारीरिक फिटनेस को बढ़ावा देने के उद्देश्य से वर्धमान ग्रुप द्वारा आयोजित वर्धमान कपल क्रिकेट टूर्नामेंट का रविवार, 22 मार्च को सूर्या टर्फ पर शानदार समापन हुआ। पिछले एक माह से चल रहे इस अनूठे आयोजन में 200 से अधिक दंपतियों ने उत्साहपूर्वक क्रिकेट के मैदान पर अपना दम-खम दिखाया।

बड़जात्या और सचिव राजेश-निमता लुहाड़िया ने बताया कि पुरुष खिलाड़ियों के साथ-साथ महिलाओं ने भी उत्कृष्ट खेल का प्रदर्शन किया। महिला खिलाड़ियों ने

वर्धमान सुपर किंग्स ने जीता खिताब

ग्रुप के कोषाध्यक्ष आदिश-खुशी विनायका ने बताया कि फाइनल मुकाबले में वर्धमान सुपर किंग्स ने खिताबी जीत दर्ज कर चैंपियन बनने का गौरव हासिल किया। वहीं, जैनम किंग्स और राइज एंड शाइन स्पोर्ट्स की टीमों उपविजेता रही। टूर्नामेंट में सर्वश्रेष्ठ प्रदर्शन के लिए प्लेयर ऑफ द सीरीज का विशेष पुरस्कार भी प्रदान किया गया। इसके अलावा बच्चों के लिए भी विशेष मैच आयोजित किए गए, जिसमें वर्धमान के अतिवीर और वर्धमान के महावीर के बीच फाइनल मुकाबला खेला गया। खेल में अंपायर मनीष चौधरी एवं सुरेन्द्र सिंघिंधे थे। ग्रुप के चेयरमैन पंकज-रेणु जैन ने बताया कि इस सफल आयोजन में सात को-ऑर्डिनेटर्स-दिवेश-रश्मि सेठी, अविचल-प्रीति कासलीवाल, आशीष-टीना जैन, संदीप-नेहा जैन, रोहित-दीपांशी जैन, राजकुमार-रचना जैन और सर्वश-साक्षी जैन के साथ-साथ विवेक-वंदना जैन की महत्वपूर्ण भूमिका रही। टूर्नामेंट के सह-प्रायोजक सेहलला-श्रवण कुमार सोगानी, संजय-रेखा पांड्या और नमन-ऋषिका विलाला रहे।

शानदार बल्लेबाजी करते हुए चौके-छक्के जड़े और अर्धशतक बनाए। गेंदबाजी में भी महिलाओं ने कमाल दिखाते हुए तीन गेंदों पर तीन पुरुषों को आउट कर हैट्रिक ली। हर मैच में शानदार प्रदर्शन करने वाली महिला खिलाड़ी को प्लेयर ऑफ द वुमन के खिताब से नवाजा गया।

संजय सूर्या का हुआ सम्मान: समापन समारोह के अवसर पर सूर्या टर्फ के संचालक संजय सूर्या को सकल जैन समाज उज्जैन का अध्यक्ष बनने पर सम्मानित किया गया। वर्धमान ग्रुप द्वारा उन्हें शॉल, श्रीफल और प्रशस्ति पत्र भेंट कर शुभकामनाएं दी गईं।